



*Hüseyin CAVİD*

### MƏNİM TANRIM

Hər gülün cahanda bir pənahı var,  
Hər əhli-halın bir qibləgahı var,  
Hər kəsin bir eşqi, bir allahi var,  
Mənim tanrıım gözəllikdir, sevgidir.

Gözəl sevimlidir cəllad olsa da,  
Sevgi xoşdur, sonu fəryad olsa da,  
Uğrunda mənliyim bərbad olsa da,  
Son dildarım gözəllikdir, sevgidir.

Gözəlsiz bir gülşən zindana bənzər,  
Sevgisiz bir başda əqrəblər gəzər,  
Nə görsəm, hanki bəzmə etsəm güzər,  
Həp duyduğum gözəllikdir, sevgidir.

### QIZ MƏKTƏBİNDE

- Quzum, yavrum! Adın nədir?
- Gülbahar.
- Pəki, sənin anan, baban varmı?
- Var.
- Nasıl, zənginmidir baban?
- Əvət, zəngin, bəyzadə...
- Öylə isə, geydiyin geyim neçin böylə sadə?  
Yoxmu sənin incilərin, altın bilərziklərin?
- Söylə, yavrum! Heç sıxılma...
- Var, əfəndim, var... lakin

Müəlliməm hər gün söylər, onların yox qiyməti,  
 Bir qızınancaq bilgidir, təmizlikdir ziynəti.  
 - Çox doğru söz... Bu dünyada sənin ən çox sevdiyin  
 Kimdir, quzum, söylərmisən?  
 - Ən çox sevdiyim ilkin  
 O Allah ki, yeri-göyü, insanları xəlq eylər.  
 - Sonra kimlər?  
 - Sonra onun göndərdiyi elçilər.  
 - Başqa sevdiklərin nasıl, yoxmu?  
 - Var.  
 - Kimdir onlar?  
 - Anam, babam, müəlliməm, bir də bütün insanlar.

## “IBLIS” PYESİNDƏN İBLİSİN MONOLOQU

İblis!.. O böyük ad nə qədər calibi-heyrət !  
 Hər ölkədə, hər dildə anılmaqdə o şöhrət.  
 Hər qülbədə, kaşanədə, viranədə İblis!  
 Hər Kəbədə, bütxanədə, meyxanədə İblis!  
 Hər kəs bəni dirlər, fəqət eylər yenə nifrət,  
 Hər kəs bana aciz qul ikən, bəslər ədavət.  
 Lakin bəni təhqir edən, ey əbləhü miskin!  
 Olduqca müsəllət sana, bil, nəfsi-ləimin,  
 Pəncəmde dəmadəm əzilib qırvılaqqsın,  
 Daim ayaq altında sönüb məhv olacaqsın.  
 Bənsiz də əmin ol, size rəhbərlik edən var.  
 Qan püskürən, ateş savuran kinli krallar,  
 Şahlar, ulu xaqanlar, o çılğın dərəbəklər,  
 Altun və qadın düşgüñü divanə bəbeklər.  
 Bin hiylə quran tülüki siyasilər, o hər an  
 Məzhab çıqaran, yol ayıran xadimi-ədyan;  
 Onlarda bütün fitnəvü şər, zülmü xəyanət,  
 Onlar duruyorkən bəni təhqirə nə hacət?!  
 Onlar, əvət onlar sizi göynətməyə kafi,  
 Kafi, sizi qəhr etməyə, məhv etməyə kafi...  
 Bən tərk edərim sizləri əlan nəmə lazımi!  
 Heçdən gələrək, heçliyə olmaqdayım azim.  
 İblis nədir?  
 - Cümə xəyanətlərə bais...  
 Ya hər kəsə xain olan insan nədir?  
 - İblis...

